

மீனவர்களுக்கு எஃப்.எம். மூலம் கடல்சார் தகவல்கள்

சென்னை, ஜூன் 22: காரைக்கால் துறைமுக நிறுவனத்துடன் இணைந்து காரைக்கால், நாகப்பட்டினம் பகுதி மீனவர்களுக்கு எஃப்.எம். சேவை மூலம் கடல்சார் தகவல்களை அளிக்க எம்.எஸ். சுவாமிநாதன் அறக்கட்டளை திட்டமிட்டுள்ளது.

சென்னை தரமணியில் உள்ள எம்எஸ் சுவாமிநாதன் அறக்கட்டளை, மார்க் (எம் ஏஆர்ஜி), காரைக்கால் துறைமுகம் இணைந்து ஒருங்கிணைந்த விவசாயம், மீன்வளம் மற்றும் சுய உதவிக் குழு பெண்களுக்கான குறுஞ்செய்திகள் மற்றும் நிறன் மேம்பாட்டுத் திட்டத்தைச் செயல்படுத்தி வருகின்றன.

காரைக்கால், நாகப்பட்டினம் பகுதிகளில் 34 கிராமங்களில் இத்திட்டம் செயல்படுத்தப்படுகிறது. 2011-ஆம் ஆண்டு முதல் செயல்படுத்தப்படும் இத்திட்டத்தில், விவசாயிகளுக்கு வேளாண் துறை

எம்.எஸ். சுவாமிநாதன் அறக்கட்டளை திட்டம்

சார்ந்த தகவல்கள், முன்னறிவிப்புகள் செல்போன் மூலம் குரல்பதிவுகளாக தினசரி இரு முறை வழங்கப்படுகின்றன.

சுய உதவிக் குழுவினருக்கு பல்வேறு சிறுதொழில்களைச் செய்ய வழிகாட்டப்படுகிறது.

மீனவர்களுக்கு கடல்சார்ந்த வானிலை அறிவிப்புகள் செல்போன் மூலம் அளிக்கப்படுகின்றன. மீனவர்களுக்கான தகவல் மையம் 24 மணி நேரமும் செயல்படுகிறது. இலவசமாக செயல்படுத்தப்படும் இத்திட்டத்தின் மூலம் 20 ஆயிரத்துக்கும் மேற்பட்டோர் பயன்பெற்று வருகின்றனர்.

இத்திட்டத்தின் 2-ஆவது கட்டத்தைச் செயல்படுத்துவது, முதல்கட்டச் செயல்பாட்டின் வெற்றி ஆகியவை குறித்த விளக்கக் கூட்டம் தரமணியில் உள்ள எம்எஸ் சுவாமிநாதன் ஆராய்ச்சி அறக்கட்டளையில்

அண்மையில் நடைபெற்றது. நிகழ்ச்சியில், எம்.எஸ். சுவாமிநாதன் பேசியதாவது: விவசாயிகளைப் பொருத்தவரை பருவநிலையும், விலைவாசியும் முக்கியப் பங்கு வகிக்கின்றன. ஒவ்வொரு விவசாயியும் ஒரு விஞ்ஞானி ஆக வேண்டும் என்றார் அவர்.

மார்க் நிறுவனத் தலைவர் ஜி.ஆர்.கே. ரெட்டி பேசியதாவது: நல்லடைந்து வரும் வேளாண்மை, மீன்பிடித் தொழிலை மீட்டெடுப்பதில் முதல்கட்ட திட்டம் வெற்றி பெற்றுள்ளது. 2-ஆம் கட்ட திட்டம் வரும் ஜூலையில் தொடங்குகிறது.

இத்திட்டத்தில், வேளாண் துறையில் சாகுபடிப் பயிர்களுக்கு ஏற்றவாறு தனித்தனியே தகவல்களை அளிக்கத் திட்டமிட்டுள்ளோம். தென்னை, காய் கனிகள், நிலக்கடலை,

நெல் என குறிப்பிட்டு தனித்தனிக் குழுமங்களாக தகவல்கள் அளிக்கப்படும்.

12 கடல் மைல்களைத் தாண்டி மீனவர்களுக்கு தகவல்களைப் பரிமாறும் விதத்தில், எஃப்எம் சேவை அளிக்கப்படும் என்றார்.

நிகழ்ச்சியில் இத்திட்டம் தொடர்பான புத்தகங்களை எம்.எஸ்.சுவாமிநாதன் வெளியிட்டார். திட்டத்தின் கீழ்பயன்பெற்ற பயனாளிகள் தங்கள் அனுபவங்களைப் பகிர்ந்து கொண்டனர்.

நிகழ்ச்சியில், திட்ட செயல் இயக்குநர் அஜய்.கே.பரிடா, மார்க் மீன்வள உள்கட்டமைப்புத் துறை இயக்குநர் எம்.எல்.என். ஆச்சார்யலு, எம்.எஸ். சுவாமிநாதன் ஆராய்ச்சி அறக்கட்டளை காரைக்கால் பிரிவு முதன்மை விஞ்ஞானி வேல் விழி, தகவல், கல்வி, தொடர்புப் பிரிவு இயக்குநர் (பொறுப்பு) நாட்சி உள்பட பலர் பங்கேற்றனர்.